



ព្រះរាជក្រឹត្យ

នស/រកត/០៤១៦/៤១២

ស្តីពី

**នីមិត្តសញ្ញា ត្រា រូបសញ្ញា សញ្ញាស័ក្តិ និងឯកសណ្ឋានផ្លូវការក្នុងពិធី
បុណ្យជាតិ សម្រាប់សម្គាល់ឧត្តមក្រុមប្រឹក្សានៃអង្គចៅក្រម
និងអង្គការយុត្តាធិការក្រុងភ្នំពេញ**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៧១៤/០១៧ ចុះថ្ងៃទី១៦ ខែកក្កដា ឆ្នាំ២០១៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម
- បានទ្រង់យល់ព្រះរាជក្រមលេខ នស/រកម/០៧១៤/០១៦ ចុះថ្ងៃទី១៦ ខែកក្កដា ឆ្នាំ២០១៤ ដែលប្រកាសឱ្យប្រើច្បាប់ស្តីពីលក្ខន្តិកៈនៃចៅក្រម និងព្រះរាជអាជ្ញា
- បានទ្រង់យល់ព្រះរាជក្រមលេខ នស/រកម/០៧១៤/០១៥ ចុះថ្ងៃទី១៦ ខែកក្កដា ឆ្នាំ២០១៤ ដែលប្រកាសឱ្យប្រើច្បាប់ស្តីពីការរៀបចំអង្គការតុលាការ
- បានទ្រង់យល់សេចក្តីក្រាបបង្គំទូលថ្វាយ របស់រដ្ឋមន្ត្រីក្រសួងយុត្តិធម៌ បន្ទាប់ពីបានការសម្រេចពីឧត្តមក្រុមប្រឹក្សានៃអង្គចៅក្រម នាសម័យប្រជុំថ្ងៃទី១៩ ខែមេសា ឆ្នាំ២០១៦

**ត្រាស់បង្គាប់
ជំពូកទី ១
បទបញ្ញត្តិទូទៅ**

មាត្រា ១.-



ត្រូវបានបង្កើតឱ្យមាន នីមិត្តសញ្ញា ត្រា រូបសញ្ញា សញ្ញាស័ក្តិ និងឯកសណ្ឋានផ្លូវការ
សម្រាប់សម្គាល់ឧត្តមក្រុមប្រឹក្សានៃអង្គចៅក្រម និងអង្គការយុត្តាធិការ
ក្រុងភ្នំពេញ នៃព្រះរាជាណាចក្រកម្ពុជា ។

ព្រះរាជក្រឹត្យនេះមានគោលបំណងរៀបចំឱ្យមាន នីមិត្តសញ្ញា ត្រា រូបសញ្ញា សញ្ញាស័ក្តិ

និងឯកសណ្ឋានផ្លូវការក្នុងពិធីបុណ្យជាតិ សម្រាប់សមាជិកឧត្តមក្រុមប្រឹក្សានៃអង្គចៅក្រម និង
អង្គចៅក្រមទៅតាមឋានន្តរស័ក្តិ ។

**ជំពូកទី ២
អំពីនិមិត្តសញ្ញា**

មាត្រា ៣ .-

និមិត្តសញ្ញានៃឧត្តមក្រុមប្រឹក្សានៃអង្គចៅក្រម និងអង្គការយុត្តាធិការគ្រប់ថ្នាក់មានរាងពង
ក្រពើ ដែលមានកំពស់ស្មើនឹង ១.៥០នៃទទឹង ហើយដែលមានលក្ខណៈសម្គាល់ដូចខាងក្រោម៖

- ផ្នែកខាងក្រោមមាន ក្បាច់ដកចន្ទន៍ អមដោយស្លឹកព្រៅ ១៤សន្លឹក ដែលមានផ្ទៃ ១០
ជារង្វង់ស្មើគ្នា តំណាងឲ្យនីតិរដ្ឋ
- ជើងពានមាស៖ សម្គាល់ស្ថាប័ននៃអំណាចតុលាការដែលមានចែងក្នុងរដ្ឋធម្មនុញ្ញ
- ព្រះខ័ន៖ បញ្ឈរលើជើងពានមាស តំណាងអំណាចអាជ្ញា
- ជញ្ជីង៖ តាំងជាប់នឹងព្រះខ័ន តំណាងឲ្យការសម្រេចសេចក្តីប្រកបដោយយុត្តិធម៌
- ម្តុដរាជអមដោយពន្លឺកាំរស្មីចំនួន ២៦កាំ៖ តំណាងរបបរាជានិយម ដែលមាន
ព្រះមហាក្សត្រជាអ្នកធានាឯករាជ្យនៃអំណាចតុលាការ
- កាំរស្មីចំនួន ២៦កាំ៖ តំណាងឲ្យអង្គការតុលាការ និងអង្គការអយ្យការ ។

មាត្រា ៤ .-

និមិត្តសញ្ញានេះប្រើនៅលើ៖

- អគារឧត្តមក្រុមប្រឹក្សានៃអង្គចៅក្រមនិងអគ្គលេខាធិការដ្ឋាន
- គ្រប់អគារនៃអង្គការយុត្តាធិការគ្រប់ថ្នាក់
- សញ្ញាស័ក្តិនៃឧត្តមក្រុមប្រឹក្សានៃអង្គចៅក្រម និងអង្គចៅក្រមគ្រប់ថ្នាក់

គំរូនិមិត្តសញ្ញានៃឧត្តមក្រុមប្រឹក្សានៃអង្គចៅក្រម និងអង្គការយុត្តាធិការ មានតម្កល់ទុក
នៅអគ្គលេខាធិការដ្ឋាននៃឧត្តមក្រុមប្រឹក្សានៃអង្គចៅក្រម ។

រូបគំរូនិមិត្តសញ្ញា នៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការគ្រប់ថ្នាក់ មាន
ដូចក្នុងឧបសម្ព័ន្ធទី១ នៃព្រះរាជក្រឹត្យនេះ ។

**ជំពូកទី ៣
អំពីគ្រារបស់ ឧត្តមក្រុមប្រឹក្សានៃអង្គចៅក្រម**

មាត្រា ៥ .-



គ្រារបស់ឧត្តមក្រុមប្រឹក្សានៃអង្គចៅក្រម មានរាងមូល និងមានលក្ខណៈដូចខាងក្រោម៖
ផ្នែកខាងក្នុង មានរូបនិមិត្តសញ្ញា នៃឧត្តមក្រុមប្រឹក្សានៃអង្គចៅក្រមនិងអង្គការ
យុត្តាធិការ

- រង្វង់ខាងក្រៅ ផ្នែកខាងលើ មានចារឹកជាអក្សរខ្មែរថា «ព្រះរាជាណាចក្រកម្ពុជា»
- រង្វង់ខាងក្រៅ ផ្នែកខាងក្រោម មានចារឹកជាអក្សរខ្មែរថា «ឧត្តមក្រុមប្រឹក្សានៃអង្គចៅក្រម»
- ផ្នែកខាងលើ និងផ្នែកខាងក្រោមនៃរង្វង់ បែងចែកដោយក្បាច់ដកចន្លង ចំនួន២ ។

មាត្រា ៦ .-

ត្រារបស់ឧត្តមក្រុមប្រឹក្សានៃអង្គចៅក្រមប្រើប្រាស់ទៅលើ :

- សេចក្តីសម្រេចរបស់ឧត្តមក្រុមប្រឹក្សានៃអង្គចៅក្រម
- សេចក្តីសម្រេចរបស់ក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម
- កិច្ចការរដ្ឋបាល និងហិរញ្ញវត្ថុ និងកិច្ចការផ្សេងៗរបស់ឧត្តមក្រុមប្រឹក្សានៃអង្គចៅក្រម ។

មាត្រា ៧ .-

គំរូត្រារបស់ឧត្តមក្រុមប្រឹក្សានៃអង្គចៅក្រម មានតម្កល់ទុកនៅក្រសួងមហាផ្ទៃ ។

មាត្រា ៨ .-

ខ្នាតត្រារបស់ឧត្តមក្រុមប្រឹក្សានៃអង្គចៅក្រម មានរាងមូល ដែលមានរង្វង់ខាងក្រៅមានអង្កត់ផ្ចិត ៤,៦០សង់ទីម៉ែត្រ និងរង្វង់ខាងក្នុងមានអង្កត់ផ្ចិត ៣,២០សង់ទីម៉ែត្រ ។

ខ្នាតត្រានិងគំរូត្រា នៃឧត្តមក្រុមប្រឹក្សានៃអង្គចៅក្រម មានដូចក្នុងឧបសម្ព័ន្ធទី២ នៃព្រះរាជក្រឹត្យនេះ ។

**ជំពូកទី ៤
អំពីរូបសញ្ញា**

មាត្រា ៩ .-

រូបសញ្ញា នៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការ មានរាងពងក្រពើ ដែលមានរូបនិមិត្តសញ្ញា នៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការ ដូចមានចែងក្នុងជំពូកទី២នៃព្រះរាជក្រឹត្យនេះ ។ រូបសញ្ញានេះធ្វើអំពីលោហធាតុណាមាស មានទទឹង២,៥០សង់ទីម៉ែត្រ កំពស់ ៣,៧៥ សង់ទីម៉ែត្រ ។

រូបសញ្ញានេះប្រើប្រាស់សម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម ។

មាត្រា ១០ .-

រូបសញ្ញា នៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការ មានតម្កល់ទុកនៅអគ្គលេខាធិការដ្ឋាននៃឧត្តមក្រុមប្រឹក្សានៃអង្គចៅក្រម ។

របស់គំរូរូបសញ្ញា នៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការ មានដូចក្នុងឧបសម្ព័ន្ធទី៣នៃព្រះរាជក្រឹត្យនេះ ។



ជំពូកទី ៥
អំពីសញ្ញាស័ក្តិ និងឯកសណ្ឋានផ្លូវការក្នុងពិធីបុណ្យជាតិ

មាត្រា ១១ .-

សញ្ញាស័ក្តិ និងឯកសណ្ឋានផ្លូវការក្នុងពិធីបុណ្យជាតិ សម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម កំណត់ក្នុងបញ្ញត្តិដូចខាងក្រោមនេះ ។

ផ្នែកទី ១
អំពីសញ្ញាស័ក្តិ

មាត្រា ១២ .-

សញ្ញាស័ក្តិរួមមាន ស័ក្តិស្នា ស័ក្តិចុងកអាវ ស័ក្តិចុងដៃអាវទាំងសងខាង និងសញ្ញាស័ក្តិខ្នាស់លើសំលៀកបំពាក់ប្រពៃណីសម្រាប់ស្ត្រី ។

មាត្រា ១៣ .-

សញ្ញាស័ក្តិសម្រាប់សមាជិកឧត្តមក្រុមប្រឹក្សានៃអង្គចៅក្រម:

១-ស័ក្តិស្នា: មានផ្នែកម្លីពណ៌ក្រហមក្រមៅ មានរូបនិមិត្តសញ្ញានៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការនៅផ្នែកកណ្តាល មានឡើងមួយគ្រាប់រូបព្រះរាជសង្ហារនៅផ្នែកខាងលើ មានក្បាច់ដកចន្ទន៍មួយព័ទ្ធជុំវិញដោយស្លឹកញៅ៤សន្លឹក និងមានផ្កាឈូក២ទង ដែលមួយទងៗមាន៣ស្រទាប់ តំណាងឲ្យ ជាតិ សាសនា ព្រះមហាក្សត្រនៅផ្នែកខាងក្រោម ហើយមានខ្សែព្រះវង្សពណ៌មាសមួយខ្សែព័ទ្ធជុំវិញរូបទាំង៣នេះ ។ នៅខាងក្រៅខ្សែព្រះវង្សមួយខ្សែនេះមានព័ទ្ធជុំវិញដោយសន្លឹកក្បាច់ភ្លឺទេសរាយជាជួរលំអដរដោយ មានក្បាច់ដកចន្ទន៍មួយអមដោយផ្កាឈូក៤នៅផ្នែកខាងក្រោម និងមានខ្សែព្រះវង្សពណ៌មាស៣ខ្សែនៅដោយនៃតួស័ក្តិ ។

ខ្នាតស័ក្តិស្នាមានកំណត់ដូចខាងក្រោម:

- បាតធំ ប្រវែង ៦,០០សង់ទីម៉ែត្រ
- ទទឹងមុខកាត់ផ្នែកខាងលើ ប្រវែង ៤,៥០សង់ទីម៉ែត្រ មានរាងជាមុំទាល
- បណ្តោយពីបាតលើទៅបាតក្រោម ប្រវែង ១៣,០០សង់ទីម៉ែត្រ ។

២-ស័ក្តិចុងកអាវ: មានផ្នែកម្លីពណ៌ក្រហមក្រមៅ មានរូបនិមិត្តសញ្ញានៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការ មានកូរស្រូវមួយកូរមាន៥គ្រាប់ តំណាងឲ្យរាល់ការសម្រេចរបស់អង្គការយុត្តាធិការ ធ្វើឡើងក្នុងនាមប្រជារាស្ត្រខ្មែរដែលភាគច្រើនជាកសិករ បន្ទាប់មកមានកំរងស័ក្តិភ្លឺទេសដែលមានផ្ទៃពីរ មានខ្សែព្រះវង្សពណ៌មាស១ខ្សែព័ទ្ធជុំវិញរូបទាំងពីរនេះ



នៅខាងក្រៅខ្សែព្រំដែនពណ៌មាស មានលំអដរដោយដោយសន្លឹកក្បាច់ភ្លឺទេសរាយជាដូរ មានខ្សែព្រំដែនពណ៌មាស៣ខ្សែ នៅតែមខាងលើ និងតែមចំហៀង ។

ខ្នាតស័ក្តិចុងកអាវមានរាងចតុកោណព្នាយ:

- បណ្តោយប្រវែង៩,០០ សង់ទីម៉ែត្រ
- កំពស់ប្រវែង៣,៨០សង់ទីម៉ែត្រ និង៣,០០សង់ទីម៉ែត្រ ទៅ៣,៥០សង់ទីម៉ែត្រ សម្រាប់ស្ត្រី ។

៣-ស័ក្តិចុងដៃអាវ: មានផ្នែកម្លូតពណ៌ក្រហមក្រមៅ មានរូបនិមិត្តសញ្ញានៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការនៅចំកណ្តាល ហើយមានក្បាច់ស្លឹកព្រៅដែលមានផ្ទៃ១៦ នៅអមសងខាងមានរាងជាដងដង្ហើង និងមានផ្កាពីរជាលំនឹងនៃចុងសងខាងដងដង្ហើងនេះ ។ មានលំអដោយតួរស្រូវ២តួរ ដែលក្នុងមួយតួរមាន៩គ្រាប់នៅផ្នែកខាងក្រោម និងមានលំអដោយតួរស្រូវ២តួរ ដែលក្នុងមួយតួរមាន៩គ្រាប់ដូចគ្នានៅផ្នែកខាងលើ ។ ខ្សែព្រំដែនពណ៌មាសមួយខ្សែព័ទ្ធជុំវិញរូបទាំងនេះ ។ បន្ទាប់ពីខ្សែព្រំដែនពណ៌មាសនេះ មានសន្លឹកភ្លឺទេសរាយជាដូរលំអដរដោយ មានខ្សែព្រំដែនពណ៌មាស៣ខ្សែនៅតាមដោយខាងក្រៅបង្អស់នៃសញ្ញាស័ក្តិចុងដៃអាវនេះ នៅផ្នែកខាងលើ និងចំហៀងសងខាង ។

ខ្នាតស័ក្តិចុងដៃអាវមានរាងបួនជ្រុងទ្រវែង:

- បណ្តោយប្រវែង៣៣,០០សង់ទីម៉ែត្រ ចំពោះបុរស និង ២៥,០០ ទៅ ២៨,០០សង់ទីម៉ែត្រ ចំពោះនារីអាស្រ័យលើមាឌ
- ទទឹងប្រវែង ៩.០០សង់ទីម៉ែត្រ ។

៤-ស័ក្តិខ្នាស់សំលៀកបំពាក់ប្រពៃណីសម្រាប់ស្ត្រី: មានផ្នែកម្លូតពណ៌ក្រហមក្រមៅ មានរាងពងក្រពើ ដែលមានទទឹងស្មើនឹង៣,០០សង់ទីម៉ែត្រ និងកំពស់ស្មើ៤,៥០សង់ទីម៉ែត្រ ។ មានរូបនិមិត្តសញ្ញានៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការ និងមានខ្សែព្រំដែនពណ៌មាសមួយខ្សែព័ទ្ធជុំវិញរូបទាំងនេះនៅផ្នែកខាងក្នុង ។ បន្ទាប់ពីខ្សែព្រំដែនពណ៌មាសនេះ មានសន្លឹកភ្លឺទេសរាយជាដូរលំអដរដោយព័ទ្ធជុំវិញ ហើយមានខ្សែព្រំដែនពណ៌មាស៣ខ្សែនៅតាមដោយខាងក្រៅបង្អស់ ។

រូបគំរូស័ក្តិស្នា ស័ក្តិចុងកអាវ ស័ក្តិចុងដៃអាវ មានដូចក្នុងឧបសម្ព័ន្ធទី៤នៃព្រះរាជក្រឹត្យនេះ។ សញ្ញាស័ក្តិខ្នាស់សំលៀកបំពាក់ប្រពៃណីសម្រាប់ស្ត្រី ជាសមាជិកឧត្តមក្រុមប្រឹក្សានៃអង្គចៅក្រម មានដូចក្នុងឧបសម្ព័ន្ធទី៥នៃព្រះរាជក្រឹត្យនេះ ។



សញ្ញាស័ក្តិសម្រាប់ ចៅក្រម និងព្រះរាជអាជ្ញា:

ស័ក្តិស្នា: មានផ្នែកម្លូតពណ៌ស្នាបកំភេម មានរូបនិមិត្តសញ្ញា នៃឧត្តមក្រុមប្រឹក្សានៃ

អង្គចៅក្រមនិងអង្គការយុត្តាធិការនៅផ្នែកកណ្តាល មានឡើយមួយគ្រាប់រូបព្រះរាជសង្ហារនៅ ផ្នែកខាងលើ មានក្បាច់ដកចន្ទន៍មួយព័ទ្ធជុំវិញដោយស្លឹកព្រៅ៤សន្លឹកនិងមានផ្កាឈូក២ទង ដែលមួយទងៗមាន៣ស្រទាប់នៅផ្នែកខាងក្រោម ហើយមានព្វវេញពណ៌មាសមួយខ្សែព័ទ្ធជុំ វិញរូបទាំង៣នេះ នៅខាងក្រៅមានក្បាច់ធ្មេញក្របីរាយជាជួរលំអដរដោយ ។

ខ្សែព្វវេញពណ៌មាស៣ខ្សែសម្រាប់សម្គាល់ឋានន្តរស័ក្តិ ជាឧត្តមចៅក្រម ឬជាឧត្តម ព្រះរាជអាជ្ញា ខ្សែព្វវេញពណ៌មាស២ខ្សែសម្រាប់សម្គាល់ឋានន្តរស័ក្តិ ជាវរៈចៅក្រម ឬជាវរៈ ព្រះរាជអាជ្ញា និងខ្សែព្វវេញពណ៌មាស១ខ្សែសម្រាប់ សម្គាល់ឋានន្តរស័ក្តិ ជាអនុចៅក្រម ឬជា អនុព្រះរាជអាជ្ញា នៅព័ទ្ធជុំវិញនៃតួស័ក្តិនេះ ។

ខ្នាតស័ក្តិស្នាមានកំណត់ដូចខាងក្រោម៖

- បាតធំ ប្រវែង៦,០០សង់ទីម៉ែត្រ
- ទទឹងមុខកាត់ផ្នែកខាងលើ ប្រវែង ៤,៥០សង់ទីម៉ែត្រ មានរាងជាមុំទាល
- បណ្តោយពីបាតលើទៅបាតក្រោម ប្រវែង ១៣,០០សង់ទីម៉ែត្រ ។

២-ស័ក្តិចុងកអាវ៖ មានផ្នែកម្លិចណ្ឌស្លាបកំភេម មានរូបនិមិត្តសញ្ញានៃឧត្តមក្រុមប្រឹក្សា នៃអង្គចៅក្រមនិងអង្គការយុត្តាធិការនៅផ្នែកខាងក្រោម មានតួស្រូវមួយតួមាន៩គ្រាប់ បន្ទាប់ មកមានផ្កា និងសន្លឹកភ្លឺទេសដែលមានផ្លែពីរនៅខាងលើរូបនិមិត្តសញ្ញានេះ ។ មានខ្សែព្វវេញ ពណ៌មាស១ខ្សែព័ទ្ធជុំវិញរូបទាំង២នេះ នៅខាងក្រៅមានក្បាច់ធ្មេញក្របីរាយជាជួរលំអដរដោយ ។

ខ្សែព្វវេញពណ៌មាស៣ខ្សែសម្រាប់សម្គាល់ឋានន្តរស័ក្តិ ជាឧត្តមចៅក្រម ឬជាឧត្តម ព្រះរាជអាជ្ញា ខ្សែព្វវេញពណ៌មាស២ខ្សែសម្រាប់សម្គាល់ឋានន្តរស័ក្តិ ជាវរៈចៅក្រម ឬជាវរៈ ព្រះរាជអាជ្ញា និងខ្សែព្វវេញពណ៌មាស១ខ្សែសម្រាប់ សម្គាល់ឋានន្តរស័ក្តិ ជាអនុចៅក្រម ឬជា អនុព្រះរាជអាជ្ញា នៅតែមខាងលើ និងតែមចំហៀងសងខាងនៃតួស័ក្តិនេះ ។

ខ្នាតស័ក្តិចុងកអាវមានរាងជាចតុកោណព្នាយ៖

- បណ្តោយប្រវែង ៩,០០ សង់ទីម៉ែត្រ
- កំពស់ប្រវែង ៣,៨០សង់ទីម៉ែត្រសម្រាប់បុរស និង ៣,០០សង់ទីម៉ែត្រ ទៅ ៣,៥០សង់ទីម៉ែត្រសម្រាប់ស្ត្រី ។

៣-ស័ក្តិចុងដៃអាវ៖ មានផ្នែកម្លិចណ្ឌស្លាបកំភេម មានរូបនិមិត្តសញ្ញានៃឧត្តមក្រុមប្រឹក្សា នៃអង្គចៅក្រមនិងអង្គការយុត្តាធិការនៅចំកណ្តាល ហើយមានក្បាច់ស្លឹកព្រៅដែលមានផ្លែ១៦ នៅអមសងខាងមានរាងជាដងដេញ និងមានផ្កាពីរដាល់នឹងផ្លែចុងសងខាងដងដេញនេះ ។ មានលំអដោយតួស្រូវ២តួ ដែលក្នុងមួយតួមាន៩គ្រាប់នៅផ្នែកខាងក្រោម និងមានលំអ ដោយតួស្រូវ២តួ ដែលក្នុងមួយតួមាន៩គ្រាប់ដូចគ្នានៅផ្នែកខាងលើ ។ ខ្សែព្វវេញពណ៌ មាស១ខ្សែព័ទ្ធជុំវិញរូបទាំងនេះ ។ បន្ទាប់ពីខ្សែព្វវេញពណ៌មាសនេះ មានក្បាច់ធ្មេញក្របី រាយជាជួរលំអដរដោយនៅផ្នែកខាងលើ និងចំហៀងទាំងសងខាង មានខ្សែព្វវេញពណ៌មាស នៅតែមខាងក្រៅបង្អស់នៃសញ្ញាស័ក្តិចុងដៃអាវនេះ ។



ខ្សែពូជវេញពណ៌មាស៣ខ្សែសម្រាប់សម្គាល់ឋានន្តរស័ក្តិ ជាឧត្តមចៅក្រម ឬជាឧត្តម
ព្រះរាជអាជ្ញា ខ្សែពូជវេញពណ៌មាស២ខ្សែសម្រាប់សម្គាល់ឋានន្តរស័ក្តិ ជាវរៈចៅក្រម ឬជាវរៈ
ព្រះរាជអាជ្ញា និងខ្សែពូជវេញពណ៌មាស១ខ្សែសម្រាប់ សម្គាល់ឋានន្តរស័ក្តិ ជាអនុចៅក្រម ឬជា
អនុព្រះរាជអាជ្ញា នៅគែមខាងលើ និងគែមចំហៀងសងខាងនៃតួស័ក្តិនេះ ។

ខ្នាតស័ក្តិចុងដៃអាវមានរាងបួនជ្រុងទ្រវែង៖

- បណ្តោយប្រវែង៣៣,០០សង់ទីម៉ែត្រចំពោះបុរស និង២៥,០០ ទៅ ២៨,០០សង់ទី
ម៉ែត្រ ចំពោះនារីអាស្រ័យលើមាឌ
- ទទឹងប្រវែង ៩,០០សង់ទីម៉ែត្រ ។

៤-ស័ក្តិខ្នាស់សំលៀកបំពាក់ប្រពៃណីសម្រាប់ស្ត្រី៖ មានផ្នែកម្លីពណ៌ស្លាបកំភេម មាន
រាងពងក្រពើដែលមានទទឹងស្មើនឹង៣,០០សង់ទីម៉ែត្រ និងកំពស់ស្មើ៤,៥០សង់ទីម៉ែត្រ ។ មាន
រូបនិមិត្តសញ្ញានៃឧត្តមក្រុមប្រឹក្សានៃអង្គចៅក្រមនិងអង្គការយុត្តាធិការ និងមានខ្សែពូជវេញ
ពណ៌មាសមួយខ្សែព័ទ្ធជុំវិញរូបនិមិត្តសញ្ញានេះ ។ បន្ទាប់ពីខ្សែពូជវេញពណ៌មាសនេះមានក្បាច់
ធ្មេញក្របីរាយជាជួរលំអដរដោយព័ទ្ធជុំវិញ ។

ខ្សែពូជវេញពណ៌មាស៣ខ្សែសម្រាប់សម្គាល់ឋានន្តរស័ក្តិ ជាឧត្តមចៅក្រម ឬជាឧត្តម
ព្រះរាជអាជ្ញា ខ្សែពូជវេញពណ៌មាស២ខ្សែសម្រាប់សម្គាល់ឋានន្តរស័ក្តិ ជាវរៈចៅក្រម ឬជាវរៈ
ព្រះរាជអាជ្ញា និងខ្សែពូជវេញពណ៌មាស១ខ្សែសម្រាប់ សម្គាល់ឋានន្តរស័ក្តិ ជាអនុចៅក្រម ឬជា
អនុព្រះរាជអាជ្ញា នៅតាមជ្រុងខាងក្រៅបង្អស់នៃស័ក្តិខ្នាស់នេះ។

រូបគំរូស័ក្តិស្នា ស័ក្តិចុងកអាវ ស័ក្តិចុងដៃអាវ មានដូចក្នុងឧបសម្ព័ន្ធទី៦នៃព្រះរាជក្រឹត្យ
នេះ។ សញ្ញាស័ក្តិខ្នាស់លើសំលៀកបំពាក់ប្រពៃណីសម្រាប់ស្ត្រី ជាចៅក្រម និងជាព្រះរាជអាជ្ញា
មានដូចក្នុងឧបសម្ព័ន្ធទី៧នៃព្រះរាជក្រឹត្យនេះ ។

ផ្នែកទី ២

អំពីឯកសណ្ឋានក្នុងពិធីបុណ្យជាតិ

មាត្រា ១៥ .-

ឯកសណ្ឋានក្នុងពិធីបុណ្យជាតិសម្រាប់ សមាជិកឧត្តមក្រុមប្រឹក្សានៃអង្គចៅក្រម និង
អង្គចៅក្រម រួមមាន៖ ឯកសណ្ឋានផ្លូវការ និងឯកសណ្ឋានប្រពៃណីជាតិ ។ ឯកសណ្ឋានទាំង២
នេះ ប្រើប្រាស់ទៅតាមការកំណត់របស់គណៈកម្មាធិការជាតិរៀបចំបុណ្យជាតិ និង
តាមការកំណត់របស់ក្រសួងព្រះបរមរាជវាំង ។



ក-ឯកសណ្ឋានផ្លូវការ:

១-ចំពោះបុរស:

- អារក្សដំណើរ កត្រង់ ដៃវែង គ្មានឆែកខ្នងកាត់រាងអារធំ មានឡើយប្រព្រះរាជសង្ហារពណ៌មាសចំនួន ៧គ្រាប់ មានហោប៉ៅចំនួន ៤ គឺហោប៉ៅខាងលើ២ និងហោប៉ៅខាងក្រោម២ ដែលមានគំរូរាងស្លឹកពោធិ ហើយនៅលើគំរូរាង៤នោះមានចោះរន្ធបិទឡើយប្រព្រះរាជសង្ហារពណ៌មាស នៅខាងមុខ និងមានបន្ទះសម្រាប់ដាក់ស័ក្តិនៅលើស្នា លំអដោយស័ក្តិតាមឋានន្តរស័ក្តិ នៅលើស្នា ចុងកអាវ និងចុងដៃអារទាំងសងខាង សម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម
- ខោជើងវែងពណ៌ស (សាច់ក្រណាត់ដូចសាច់អាវ)
- ស្បែកជើងឃ្មុបពណ៌ខ្មៅ កខ្លី ចងខ្សែ និងស្រោមជើងពណ៌ស ។

២-ចំពោះស្ត្រី:

- អារវីបរាងពណ៌ស អំពីក្រណាត់ដូចឈុតអាវរបស់បុរស កតាំង ដៃវែង គ្មានឆែកខ្នង កាត់រាងអារធំ ដៃអារត្រឹមភ្នែកគោលដៃ មានឡើយប្រព្រះរាជសង្ហារពណ៌មាសចំនួន ៥គ្រាប់ មានហោប៉ៅចំនួន៤ គឺហោប៉ៅខាងលើ២ និងហោប៉ៅខាងក្រោម២ ដែលមានគំរូរាងស្លឹកពោធិ ហើយនៅលើគំរូរាង៤មានចោះរន្ធបិទឡើយប្រព្រះរាជសង្ហារពណ៌មាសនៅខាងមុខ និងមានបន្ទះដាក់ស័ក្តិនៅលើស្នា ។ មានលំអដោយស័ក្តិទៅតាមឋានន្តរស័ក្តិ នៅលើស្នា ចុងកអាវ និងចុងដៃអារទាំងសងខាង សម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម
- សំពត់ជាមួយលាតពណ៌ក្រហមក្រមៅ រងជើងចាក់សែសយពណ៌មាស មានសម្រុងលើភ្នែកគោលនៃស្នងជើងសម្រាប់ស្ត្រីជាសមាជិកឧត្តមក្រុមប្រឹក្សានៃអង្គចៅក្រម
- សំពត់ជាមួយលាតពណ៌ស្លាបកំភេម រងជើងចាក់សែសយពណ៌មាស មានសម្រុងលើភ្នែកគោលនៃស្នងជើងសម្រាប់ស្ត្រីជាចៅក្រម ឬស្ត្រីជាព្រះរាជអាជ្ញា
- ស្បែកជើងអេស្តាប៉ាងពណ៌ស ។

រូបគំរូឯកសណ្ឋានផ្លូវការ សម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម មានដូចក្នុងឧបសម្ព័ន្ធទី៨ និងឧបសម្ព័ន្ធទី៩នៃព្រះរាជក្រឹត្យនេះ ។

ខ-ឯកសណ្ឋានប្រពៃណីជាតិ:

១-ចំពោះបុរស:

- អារក្សដំណើរ កត្រង់ ដៃវែង គ្មានឆែកខ្នង កាត់រាងអារធំ មានឡើយប្រព្រះរាជសង្ហារពណ៌មាសចំនួន៧គ្រាប់ មានហោប៉ៅចំនួន៤ គឺហោប៉ៅខាងលើ២ និងហោប៉ៅខាងក្រោម២ ដែលមានគំរូរាងស្លឹកពោធិ ហើយនៅលើគំរូរាង៤នោះមានចោះរន្ធបិទឡើយប្រព្រះរាជសង្ហារពណ៌មាសនៅខាងមុខ និងមានបន្ទះសម្រាប់



- ដាក់ស័ក្តិនៅលើស្នា លំអដោយស័ក្តិតាមឋានន្តរស័ក្តិនៅចុងកអាវ និងដៃអាវទាំងសងខាង សម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម
- សំពត់ជាមួងចងក្បិន ពណ៌តាមថ្ងៃ
- ស្បែកជើងឃ្មុបពណ៌ខ្មៅ កខ្ចី ចងខ្សែ និងស្រោមជើងពណ៌ខ្មៅដល់ជង្គង់ ។

២-ចំពោះស្ត្រី:

- អាវដឹបរាងអំពីក្រណាត់ប៉ាក់ពណ៌ស ដៃវែងត្រឹម ៣/៤ ករាងអប្សរា
- ពានាក្រមាសូត្រ ពណ៌ខ្ចីជាងសំពត់ មានខ្នាស់សញ្ញាស័ក្តិខ្នាស់សម្រាប់ស្ត្រីតាមឋានន្តរស័ក្តិ សម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម
- កាបូបយូរដៃពណ៌ស ឬពណ៌ទៅតាមសំពត់
- សំពត់ជាមួងចងក្បិនពណ៌តាមថ្ងៃ
- ស្បែកជើងអេស្តាប៉ាងពណ៌ស ។

រូបគំរូឯកសណ្ឋានប្រពៃណីជាតិ សម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម មានដូចក្នុងឧបសម្ព័ន្ធទី១០នៃព្រះរាជក្រឹត្យនេះ ។

ជំពូកទី ៦

របបកំណត់ ឯកសណ្ឋានផ្លូវការ ស័ក្តិ សញ្ញាស័ក្តិ រូបសញ្ញាសម្រាប់សមាជិកឧត្តមក្រុមប្រឹក្សានៃអង្គចៅក្រម និងអង្គចៅក្រម

មាត្រា ១៦ .-

ត្រូវបានផ្តល់ជូន ឯកសណ្ឋានផ្លូវការ ស័ក្តិ សញ្ញាស័ក្តិ រូបសញ្ញា ដូចខាងក្រោម:

- ១- សមាជិកឧត្តមក្រុមប្រឹក្សានៃអង្គចៅក្រម ទទួលបានពីសម្រាប់ សម្រាប់មួយអាណត្តិការងារ (ដើមអាណត្តិ និងពាក់កណ្តាលអាណត្តិ) ។
- ២- អង្គចៅក្រម ទទួលបានមួយសម្រាប់ សម្រាប់ប្រើប្រាស់រយៈពេលបីឆ្នាំ ។

ជំពូកទី ៧

អវសានប្បញ្ញត្តិ

មាត្រា ១៧ .-

ព្រះរាជក្រឹត្យលេខ នស/រកត/១២០២/៣៥៥ ចុះថ្ងៃទី៣១ ខែធ្នូ ឆ្នាំ២០០២ ស្តីពី និមិត្តសញ្ញា ត្រា រូបសញ្ញា សញ្ញាស័ក្តិ និងឯកសណ្ឋាន សម្រាប់សម្គាល់អង្គការយុត្តាធិការគ្រប់ថ្នាក់ និងព្រះរាជអាជ្ញាទូទាំងព្រះរាជាណាចក្រកម្ពុជា ត្រូវទុកជានិរាករណ៍ ហើយត្រូវជំនួសដោយព្រះរាជក្រឹត្យនេះ ។



មាត្រា ១៨ .-

ឧត្តមក្រុមប្រឹក្សានៃអង្គចៅក្រម និងសម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួលបន្ទុកអនុវត្ត ព្រះរាជក្រឹត្យនេះ ចាប់ពីថ្ងៃ ឡាយព្រះហស្តលេខាតទៅ។

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

ពល. ១៦០៤.៤១៤

លេខ: ៤១២ ស.ណ

សំណៅនៃព្រះហស្តលេខាអនុវត្តការចែកផ្សាយ

ធ្វើនៅព្រះបរមរាជវាំង, ថ្ងៃទី ២០ ខែ មេសា ឆ្នាំ ២០១៦ រាជធានីភ្នំពេញ, ថ្ងៃទី ២០ ខែ ៤២៧១ ឆ្នាំ២០១៦

អគ្គលេខាធិការរាជរដ្ឋាភិបាល



ស៊ី សុខា